

## مدیر کے نام

محمد اسلم سلیمی، لاہور

اسلام اور ریاست: چند بنیادی مباحث (مارچ ۲۰۱۵ء) کے عنوان کے تحت ڈاکٹر انیس احمد صاحب نے اسلام میں تصورِ خلافت، اختلاف فی الارض، اسلام کا مخاطب: فرد یا جماعت، اسلام میں تصورِ قومیت کی جو تفہیق قرآن و سنت کی روشنی میں فرمائی ہے، اس نے روزنامہ جنگ میں 'جوابی بیانیے' کی اشاعت سے پھیلائے جانے والے مغالطوں کو ذہنوں سے صاف کر دیا ہے۔ اللہ تعالیٰ ڈاکٹر انیس احمد صاحب کو جزاً خیر عطا فرمائے اور ان کی صلاحیتوں اور زورِ قلم میں اضافہ فرمائے۔ آمین! اسلامی معاشی ماذل کے خدوخال، پڑھ کر علم میں اضافہ ہوا۔

عبدالرشید عراقی، گوجرانوالہ

ڈاکٹر انیس احمد صاحب کا اداریہ اسلام اور ریاست کے موضوع پر جامع اور علمی و معلوماتی ہے، جس میں ڈاکٹر صاحب نے بڑے شبت انداز میں بحث کرتے ہوئے یہ بتایا ہے کہ ان الدینَ عِنْدَ اللَّهِ الْأَسْلَمُ (اللہ کے نزدیک دین صرف اسلام ہے)۔ یہ آیت واضح کرتی ہے کہ ہر فرد کو اسلام اختیار کرنا چاہیے، چاہے وہ عام فرد ہو یا کوئی حاکم۔ انہوں نے جامع انداز میں اسلامی ریاست کے بارے میں جو تفہیق و توضیح فرمائی ہے وہ اپنے موضوع پر بہترین جواب ہے۔

گلزادہ شیری پاؤ، لاہور

ما�چ ۲۰۱۵ء کا شمارہ سامنے ہے۔ اگر یہ کہا جائے کہ اس شمارے کا ہر مضمون دل کو چھوٹے والا اور دل و دماغ کے دروازے کھول دینے والا ہے تو مبالغہ نہیں ہوگا۔ بطور خاص دین کا حقیقی مقصد: نظامِ عدل کا قیام، 'مغرب کی انصاف پسندی کی حقیقت' اور اسلام کا تصور رواہی دل کو مودہ لینے والے مضامین ہیں۔

**ابہم گزارش:** اس رسائلے میں اشتہار دینے والے ادروں یا افراد سے معاملات کی کوئی ذمہ داری ماہنامہ عالمی ترجمان القرآن کی نہیں ہے۔ قارئین اپنی ذمہ داری پر معاملات کریں۔ (ادارہ)